

இந்த இயக்கத்தில் நுழைந்து விட்டீர்கள் என்றால், நல்லவர்களாக ஆக முயற்சி செய்யுங்கள். முத்தகி (இறையச்சம் உள்ளவர்) ஆகுங்கள். ஒவ்வொரு தீமையிலிருந்தும் விலகுங்கள். இரவும் பகலும் மன்றாடுதலில் ஈடுபட்டிருங்கள். நாவை மென்மையாக்குங்கள். பாவமன்னிப்புத் தேடுவதை உங்கள் வழக்கமாக்குங்கள். தொழுகையில் துஆ செய்யுங்கள்

சம்யதிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கல்ஃபத்துல் மஸ்ஹ் (அய்யதஹூல்லாஹுதஆலா பினஸ்ரிஹில் அஸ்ஸ்) அவர்கள் இலண்டனிலுள்ள பைத்துல் ஃபுதுஹ் பள்ளிவாயிலில் 04 ஜனவரி 2019 அன்று ஆற்றிய ஜிமுஆ பேருரையின் சுருக்கம்

தஷஹ்ஹூத், தஅவ்வுத் மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

இன்று 2019 ஆம் ஆண்டின் முதல் ஜமுஆ ஆகும். இதனால் நான் உலகிலுள்ள எல்லா அஹ்மதிகளுக்கும் புத்தாண்டு வாழ்த்துக்களைத் தெரிவித்துக் கொள்ள விரும்புகிறேன். இவ்வருடத்தை அல்லாஹ் வாழ்த்துக்குரியதாக ஆக்குவானாக. இவ்வாண்டு எண்ணற்ற வெற்றிகளைக் கொண்டு வரட்டுமாக. ஆனால் நாம் இதனையும் நினைவில் கொள்ள வேண்டும். நாம் சம்பிரதாயமான வாழ்த்துக்களைக் கூறுவதனால் எந்த பயனும் இல்லை. சம்பிரதாயமான வாழ்த்துச் செய்திகள் இறைவனின் திருப்தியைப் பெற்றுத் தருவதும் இல்லை. வருடத்தின் உண்மையான வாழ்த்துச் செய்தி என்னவென்றால், நாம் ஓர் உறுதி எடுக்க வேண்டும். நமக்கு இறைவன் இன்னொரு வருடத்தினைக் காட்டித் தந்துள்ளான். இன்னொரு வருடத்தில் நம்மை நுழையச் செய்துள்ளான். இதில் நாம் நமக்கும் இருந்த பலவீனங்களையும் இருள்களையும் அகற்ற முயற்சி செய்ய வேண்டும். கடந்த வருடத்தில் ஏற்பட்ட பலவீனங்களையும் தவறுகளையும் இவ்வருடத்தில் அகற்றி விட வேண்டும். நமக்குள் தூய மாற்றத்தை ஏற்படுத்த முயற்சி செய்ய வேண்டும்.

ஹஸ்ரத் மஸ்ஹ் மவ்லுது (அலை) அவர்களிடம் அதனை பெறுவதற்காகவே உடன்படிக்கை செய்துள்ளோம். ஹஸ்ரத் மஸ்ஹ் மவ்லுது (அலை) அவர்கள் ஒரு சந்தர்ப்பத்தில் ஓர் அஹ்மதி எப்படி இருக்க வேண்டும்? என்று விளக்கியவாறு கூறினார்கள்:

“மனிதன் பைஅத் செய்து விட்டு இவ்வியக்கம் உண்மையானது என்று நம்பினால் மட்டும் போதாது. இவ்வளவு நம்பினால் மட்டும் பரக்கத் ஏற்படும் என்று நம்பி விடக் கூடாது. மாறாக, இந்த இயக்கத்தில் நுழைந்து விட்டீர்கள் என்றால், நல்லவர்களாக ஆக முயற்சி செய்யுங்கள். முத்தகி (இறையச்சம் உள்ளவர்) ஆகுங்கள். ஒவ்வொரு தீமையிலிருந்தும் விலகுங்கள். இரவும் பகலும் மன்றாடுதலில் ஈடுபட்டிருங்கள். நாவை மென்மையாக்குங்கள். பாவமன்னிப்புத் தேடுவதை உங்கள் வழக்கமாக்குங்கள். தொழுகையில் துஆ செய்யுங்கள். தொழுகையில் துஆக்கள் இருக்கும் என்றால் தொழுகையின் உரிமைகள் நிறைவேற்றப்படும். அதனை கவனித்து தொழுபவர்கள் ஆவீர்கள். என்னை நம்புவது மட்டும் மனிதனுக்கு போதுமானதல்ல. இறைவன் வெறும் சொல்லால் திருப்தி அடைவதில்லை. திருக்குர்ஆனில் அல்லாஹ் ஈமானுடன் நற்செயலையும் வைத்துள்ளான். நற்செயல் என்று எதனை கூறப்படும் என்றால், அதில் அணுவளவு கூட கிளர்ச்சி இருக்கக் கூடாது”.

இந்தத் தகுதியைத்தான் இந்த செயல்முறையைத்தான் நாம் இவ்வருடம் நடைமுறைப்படுத்த வேண்டும். இவற்றை பெறுவதற்கு நாம் நமது எல்லா திறமைகளையும் பயன்படுத்த முயற்சி செய்தோம் என்றால் நிச்சயமாக இவ்வருடம் நமக்கு வாழ்த்துக்குரியதாகவும், அதிகமான பரக்கத்துகளையும் கொண்டு வரும் ஆண்டாக அமையும். இல்லையென்றால், நமது புத்தாண்டு வாழ்த்துக்கள் சம்பிரதாயமான வாழ்த்துக்கள் ஆகும். புத்தாண்டு தொடக்கத்தின் முதல் இரவில் தஹஜ்ஜத் ஜமாஅத்துடன் தொழுதல் மற்றும் ஃபஜர் தொழுதல் மட்டுமே முழு வருடத்திற்கும் போதுமானதல்ல. மாறாக, இந்த முயற்சியை முடிந்த வரை வருடம் முழுவதும் தொடர்வதுதான் உண்மையான நற்செயல் ஆகும். அல்லாஹ் நமக்கு இதற்கு அருள் புரிவானாக. உண்மையில் நமது சொந்த வாழ்விலும் பரக்கத்தினை கொண்டு வருவதாக அமையட்டுமாக. நாம் ஜமாஅத்தின் அசாதாரண முன்னேற்றங்களையும் பார்ப்போமாக!

இதற்குப் பிறகு நான் இன்று இன்னொரு கருத்தின் பக்கம் வருகிறேன். ஜனவரியின் முதல் அல்லது இரண்டாவது ஜமுஆ குத்பாவில் பொதுவாக வக்ஃபே ஐதீதின் வருடம் குறித்து அறிவிப்பு செய்யப்படுகிறது. அல்லாஹ்வின் அருளால் ஹஸ்ரத் மஸ்ஹ் மவ்லுது (அலை) அவர்களுடைய ஜமாஅத்தின் பொருள் தியாகத்திற்கு ஒரு தனிச்சிறப்பு உள்ளது. இக்காலத்தில் ஹஸ்ரத் மஸ்ஹ் மவ்லுது (அலை) அவர்கள் திருக்குர்ஆன் மற்றும் ஹஸ்ரத் நபிகள் நாயகம் (ஸல்) அவர்களுடைய கட்டளைகள் மற்றும் வழிகாட்டலின் ஒளியில் இந்தப் பொருளாதார தியாகத்தின் சிறப்பான புரிதலை வழங்கியுள்ளார்கள். திருக்குர்ஆனில் பல்வேறு இடங்களில் அல்லாஹ்வின் வழியில் செலவு

செய்வதன் பக்கம் கவனமூட்டப்பட்டுள்ளது. அல்லாஹ்வுக்கு நம்முடைய பொருள் தேவை என்பதால் அல்ல. மாறாக, இதனால் நமக்குள் பயன் கிடைக்கிறது. ஒட்டுமொத்த அளவில் ஜமாஅத்தின் முன்னேற்றத்தையும் பார்க்கிறோம். ஜமாஅத்திற்கும் அதனால் பயன் கிடைக்கிறது. அல்லாஹ் திருக்குர்ஆனில் கூறுகின்றான்:

إِنْ تَقْرَضُوا اللَّهَ قَرْضًا حَسَنًا يَضْعَفْهُ لَكُمْ وَيَغْفِرْ لَكُمْ وَاللَّهُ شَكُورٌ حَلِيمٌ

நீங்கள் அல்லாஹ்வுக்கு அழகிய கடன் தருவீர்கள் என்றால் அவன் உங்களுக்கு அதனை அதிமாக்கித் தருவான். உங்களை மன்னிப்பான். அல்லாஹ் மிகவும் மதிப்பளிப்பவனும் சகிப்பவனும் ஆவான். (64:18)

எனவே அல்லாஹ் தன் வழியில் செலவிடுபவர்களுக்கு மிகவும் அதிகமாக்கித் தருகிறான். இந்த பொருள் தியாகத்தினால் தனிப்பட்ட பயனும் உள்ளது. ஜமாஅத்திற்கு முன்னேற்றமும் உள்ளது. பிறகு தனி மனிதர்களின் முன்னேற்றத்திற்கும் காரணியாக அமைகின்றது.

இவ்வாறு ஹஸ்ரத் நபிகள் நாயகம் (ஸல்) அவர்கள் கூறினார்கள்: கருமித்தனத்திலிருந்து தப்பித்துக் கொள்ளுங்கள். அதுவே முந்தைய சமுதாயத்தை அழித்தது.

ஹஸ்ரத் நபிகள் நாயகம் (ஸல்) அவர்கள் ஒரு சந்தர்ப்பத்தில் கூறினார்கள்: நெருப்பிலிருந்து தப்பித்துக் கொள்ளுங்கள். அரை போர்த்தம்பழம் கொடுக்க சக்தி இருந்தாலும் சரியே.

சாதாரண செலவைக் கூட அல்லாஹ்வின் திருப்தியைப் பெறுவதற்காக செய்தால் அது நெருப்பிலிருந்து காப்பாற்றுகிறது. எனவே, இந்த பொருள் தியாகங்கள் நமக்கு பயன் தருவதற்காகவே வைக்கப்பட்டுள்ளன.

இந்த பொருள் தியாகத்தின் முக்கியத்துவத்தை எடுத்துக் கூறியவாறு ஹஸ்ரத் மஸ்ஹ் மவ்வது (அலை) அவர்கள் கூறுகின்றார்கள்:

“நீங்கள் பொருள்களையும் நேசித்துக் கொண்டு அல்லாஹ்வையும் நேசிப்பது உங்களுக்கு முடியாத காரயமாகும். இரண்டில் ஒன்றை மட்டுமே நேசிக்க முடியும். ஆகவே நற்பேறு பெற்றவர் இறைவன் மீது நேசம் கொள்பவரேயாவார். உங்களில் ஒருவர் அல்லாஹ் மீது நேசம் கொண்டு அவன் வழியில் பொருளை செலவு செய்தார்கள் என்றால் நான் நிச்சயமாக திட உறுதி கொள்கிறேன். அவரது பொருளில் மற்றவரை விட அதிகமாக பரக்கத் செய்யப்படும். ஏனெனில் பொருள் தன்னாலேயே வருவதில்லை. மாறாக, இறைவனது விருப்பத்தில்தான் வருகிறது. எனவே எவர் இறைவனுக்காக பொருளின் ஒரு பகுதியை செலவு செய்கிறார் என்றால் அவர் நிச்சயமாக அதனை பெறுவார். ஆனால் எவர் பொருளின் நேசம் வைத்து இறை வழியில் செய்ய வேண்டிய அளவுக்கு தொண்டு செய்யவில்லையோ அவர் தமது பொருளை இழப்பார். அது அழியும். ஒருபோதும் பொருள் உங்கள் முயற்சியால் கிடைக்கிறது என்று நினைக்காதீர்கள். மாறாக, அது இறைவன் புறமிருந்துதான் வருகிறது. நீங்கள் பொருளில் சிறு பகுதியை வழங்கி விட்டு அல்லது வேறு ஏதாவது ஒரு தொண்டு செய்து விட்டு, இறைவன் மற்றும் அவனது தேர்ந்தெடுக்கப்பட்டவர்களுக்கு கருணை காட்டி விட்டதாக ஒருபோதும் கருதாதீர்கள். மாறாக, உங்களை இந்தத் தொண்டிற்காக தேர்ந்தெடுத்தது அவனது கருணையாகும். நீங்கள் நிச்சயமாக புரிந்து கொள்ளுங்கள். இந்த பணி வானத்திலிருந்து வந்தது. உங்களது தொண்டுகள் உங்களின் நலனிற்காகவே ஆகும்”.

அல்லாஹ்வின் அருளால் ஜமாஅத் மக்கள் தியாகம் மற்றும் தொண்டின் ஆன்மாவை உணர்ந்தவாறு ஹஸ்ரத் மஸ்ஹ் மவ்வது (அலை) அவர்களுடைய பைஅத்தின் கீழ் வந்தவாறு, விரைந்து தியாகத்தின் பக்கம் கவனம் செலுத்துகின்றனர். நீண்ட காலம் அஹ்மதிய்யத்தில் இருப்பவர்கள் மட்டுமின்றி புதிதாக பைஅத் செய்தவர்கள் கூட பைஅத் செய்த பிறகு பொருள் தியாகத்தின் ஆன்மாவை புரிந்துள்ளார்கள். அவர்கள் மிகவும் ஏழ்மையில் வாழ்வைக் கழித்துக் கொண்டிருக்கிறார்கள். ஆனால் பொருள் தியாகத்தில் எவரையும் விட பின்னால் நிற்க விரும்புவதில்லை. ஹஸ்ரத் மஸ்ஹ் மவ்வது (அலை) அவர்கள் காலத்தில் சில சஹாபாக்கள் செய்தது போன்ற தியாகத்தைச் செய்கின்றனர். அத்தகையோரைப் பற்றி ஹஸ்ரத் மஸ்ஹ் மவ்வது (அலை) அவர்க் கூறினார்கள்: நான் எனது ஜமாஅத் மக்களுக்கு நேசம் மற்றும் பற்று குறித்து ஆச்சரியப்படுகிறேன். அவர்களுள் சிலர் மிகவும் குறைந்த வருமானம் கொண்டவர்கள் ஆவர். மியான் ஜமாலுத்தீன், கைருத்தீன், மியான் இமாமுத்தீன் கஷ்மீரி ஆகியோர் நமது ஊருக்கு அருகில் வாழ்பவர்கள். இந்த மூவரும் தினமும் 3-4 அனாவுக்கு தினமும் கூலி வேலை செய்பவர்கள். இவர்கள் சிரத்தையுடன் மாதாமாதம் சந்தா வழங்குகிறார்கள். சந்தாவில் கலந்து கொள்கிறார்கள்.

பிறகு ஹுஸூர் அவர்கள் சிலரது பொருள் தியாகங்கள் குறித்த ஈமானுக்கு வலுவூட்டக்கூடிய சம்பவங்களை எடுத்துக் கூறினார்கள்.

ஹுஸூர் அவர்கள் கூறினார்கள்: கானாவில் ஒரு நண்பர் ரிம்பூன்ங் சாஹிப் கூறுகிறார்: சில வருடங்களுக்கு முன்பு நான் எனது கல்விக்காக 5 ஆயிரம் பவுண்டு கடன் வாங்கியிருந்தேன். அப்போது வேலையும் செய்து வந்தேன். ஆனால் எனது 12 மாத சம்பளத்தையும் சேர்த்தாலும் கூட அவ்வளவு தொகை வராது. வங்கியில் எனக்கு 3 ஆயிரம் பவுண்டு கடன் கிடைத்தது. எனது சம்பளத்தில் 40 சதவீதம் கடனை திருப்பிச் செலுத்துவதில் செலவானது. ஆனால் 40 சதவீதம் போய் விடுகிறதே என்பதனை நான் பொருட்டுத்தாமல் முழு சம்பளத்திற்கும் உரிய சந்தாவைக் கொடுத்து வந்தேன்.

ஒருநாள் நான் குமாஸி மிமஷன் ஹவுஸுக்குச் சென்றேன். குமாஸி கானாவின் ஒரு நகரமாகும். சர்ச்சின் மிஷனரி எனக்கு வக்ஃபே ஜதீது சந்தாவின் வாக்குறுதியை நினைவுபடுத்தினார். நான் எனது சட்டைப் பையில் கை விட்டபோது நான் வாக்குறுதி கொடுத்த தொகை இருந்தது. ஆனால் இதனை சந்தாவாக கொடுத்து விட்டால் என்னிடம் வேலைக்குச் செல்வதற்குக் கூட எஞ்சிய நாட்களுக்கு பைசா இருக்காதே என்று தோன்றியது. இருந்தும் அந்தத் தொகையைச் சந்தாவாக கொடுத்து விட்டு, மிஷன் ஹவுஸிலிருந்து வீட்டிற்குத் திரும்பினேன். போனில் மெஸேஜ் வந்திருந்தது. எனது வங்கிக் கணக்கில் சிறிது தொகை வந்திருந்தது. அது நான் சந்தாவாக கொடுத்ததை விட ஐந்து மடங்கு அதிகமாகும். தவறுதலாக வங்கியிலிருந்து எனக்கு ரொக்கம் வந்து விட்டதோ என்று நினைத்தேன். ஒருவேளை பிறகு திரும்பவும் எடுத்துக் கொள்ளலாம். ஏனெனில் சம்பளம் முதலிலேயே என் கணக்கில் வந்து விட்டது. மறுநாள் நான் பணிக்குச் சென்ற போது அரசு தரப்பிலிருந்து இந்த தொகை வந்துள்ளது என்பது தெரிய வந்தது. இது கடந்த மாதங்களின் நிலுவைத் தொகையாக வந்துள்ளது என்று தெரிந்து நான் அல்லாஹ்வுக்கு நன்றி செலுத்தினேன். அல்லாஹ் எனக்கு பயம் இருந்த நிலையிலும் கூட சந்தா கொடுப்பதற்கு ஒரு துணிச்சலை வழங்கினான். அந்நாளிலிருந்து எனது வாக்குறுதிகளுக்கு சந்தாக்களுக்கு மிகவும் முக்கியத்துவம் தருகிறேன்.

இந்தியாவிலிருந்து இன்ஸ்பெக்டர் இக்பால் சாஹிப் எழுதுகிறார்: கமரெட்டி ஜமாஅத்தில் வக்ஃபே ஜதீது சந்தா பற்றி கூறப்பட்டது. ஓர் இளைஞர் அப்போது தனது முழு சந்தாவையும் வழங்கி விட்டார். பிறகு அவருக்கு ஒரு பெரும் தொகை கிடைத்தது குறித்து செய்தி வந்தது. அத்தொகையை 5 வருட காலமாக எதிர்பார்த்திருந்தார். ஆனால் எவ்வளவு காலம் கழிந்து விட்டது என்றால் அது கிடைக்கும் என்ற நம்பிக்கையையே விட்டு விட்டார். அந்த பணம் கிடைத்தது மட்டுமின்றி இவரது தற்காலிக பணி நிரந்தரம் ஆகிவிட்டது. இதனால் அவர் மிகவும் மகிழ்ந்தார். இது முழுக்க முழுக்க அல்லாஹ்வின் வழியில் செலவு செய்ததன் விளைவாக இந்த அற்புதம் நிகழ்ந்தது என்று கூறுகிறார். இனி ஒவ்வொரு வருடமும் எனது 15 நாட்கள் வருமானத்தை வக்ஃபே ஜதீது சந்தாவாக கொடுத்து விடுவேன்.

ருமேனியா என்ற கிழக்கு ஐரோப்பாவிலுள்ள பஹின் என்ற அங்குள்ள முபல்லிக் எழுதுகிறார்: அங்குள்ள ருமேனியன் அஹ்மதி ஒருவர் தையல் தொழில் செய்கிறார். சந்தாவில் மிகவும் பேணுதல் உள்ளவர். மிகவும் கலப்பற்ற தன்மையும் தாராளமாக சந்தாவும் கொடுப்பார். சந்தாவை நினைவூட்டவே தேவை ஏற்பட்டதில்லை. தாமே வந்து வழங்கி விடுவார்.

அவர் கூறுகின்றார்: நான் அல்லாஹ்வின் அருளால் சந்தா கொடுக்கிறேன். நான் சந்தா கொடுக்க ஆரம்பித்ததில் இருந்து பார்த்து வருகிறேன். இறைவனின் திருப்திக்காக சந்தா கொடுப்பதுடன் எனக்கு பொருள் வளர்கிறது. வருமானத்தில் இறைவனது அருள் உள்ளது.

ஹுஸூர் அவர்கள் கூறினார்கள்: இம்மக்கள் ஐரோப்பிய நாடுகளில் இருந்து கொண்டு உலகியல் பணி செய்து கொண்டிருந்தவர்கள். அஹ்மதியத்திற்கு வந்த பிறகு அல்லாஹ் அவர்களுக்கு தனது அருட்களை வழங்கி உறுதிப்பாட்டையும் வழங்குகின்றான்.

இந்தியாவிலிருந்து இன்ஸ்பெக்டர் சலீம் சாஹிப் எழுதுகிறார்: ஜெய்ப்பூரில் ஓர் அஹ்மதி நண்பர். இவர் தனியார் பள்ளிக்கூடத்தில் ஆசிரியராக இருக்கிறார். கடந்த ஆண்டு இவரிடம் வக்ஃபே ஜதீது சந்தா பற்றி கூறப்பட்டது. உங்கள் வாக்குறுதி உங்கள் வருமானத்தின் அடிப்படையில் 5000 ரூபாய் ஆகும் என்று கூறப்பட்டது.

அவர் கூறினார்: நான் ஒரு சாதாரண தனியார் பள்ளிக்கூடத்தின் ஆசிரியர். எவ்வாறு நான் அவ்வளவு தொகை கொடுப்பேன் என்றார். எவ்வாறிருப்பினும், அவரிடம் அல்லாஹ் வாய்ப்பு வழங்குவான் என்று கூறப்பட்டது. இவ்வருடம் மீண்டும் அவரை சந்திக்கச் சென்றபோது அவர் அந்த பள்ளிக்கூடத்தில் பிரின்ஸிபல் ஆசனத்தில் அமர்ந்திருந்தார். சந்தாவின் காரணமாக எனக்கு அல்லாஹ் எவ்வளவு பரக்கத் வழங்கினான் என்றால் நான் இந்த பள்ளிக்கூடத்தை வாங்கி விட்டேன் என்றார். பிறகு இவ்வருடம் உங்கள் வாக்குறுதியை இன்னும் அதிகரிக்க வேண்டும் என்று கூறப்பட்டது. ஏனெனில் அல்லாஹ் உங்களை மேலும் பள்ளிக்கூடம் வாங்குவதற்கு வாய்ப்பு தந்துள்ளான் என்றதும் அவர் கூறினார்.

இன்ஸ்பெக்டர் சாஹிப் எழுதுகிறார்: இப்போது அவரிடம் நான்கு பள்ளிக்கூடங்கள் இருக்கிறது. அவரது வீடு முதலில் சிறியதாக இருந்தது. அதன் கூரை இரும்புத் தகட்டால் உருவாக்கப்பட்டிருந்தது. இப்போது அவரது வீடு

மூன்று மாடிகளைக் கொண்டது. அதன் ஒரு தளத்தை அவர் ஜுமுஆ தொழுகைக்காக வைத்துள்ளார். இந்த அருள் முழுக்க முழுக்க இறைவழியில் செலவு செய்ததன் விளைவாகும். இதனால் இவரது ஈமானும் வளர்ந்துள்ளது.

கனடாவின் சத்ர் லஜ்னா கூறுகிறார்: ஒரு மஜ்லிஸில் சுற்றுப் பயணத்தின்போது கூறப்பட்டது. ஒரு பெண்ணின் 12 வயது சிறுமிக்கு பள்ளிக்கூடத்திலிருந்து 80 டாலர் பரிசு கிடைத்தது. அவர் அதனை தனது விருப்பத்தின்படி செலவு செய்ய விரும்பினாள். வக்ஃபே ஜதீது செயலரின் தூண்டுதலின்படி அப்பெண் அந்தத் தொகை முழுவதையும் சந்தாவாக கொடுத்து விட்டாள். அவர் கூறுகிறார்: அல்லாஹ் எனக்கு எவ்வாறு அருள் புரிந்தான் என்றால் மறுநாள் அப்துஸ் ஸலாம் Science Paper –ல் அவருக்கு முதல் தரம் கிடைத்தது. அதன் மூலம் அவருக்கு அல்லாஹ் அந்த சிறுமியின் ஈமான் மற்றும் கொள்கையில் பிடிமானத்தை ஏற்படுத்தினான்.

ஹுஸூர் அவர்கள் கூறினார்கள்: தற்காலத்தில் Fortnight என்ற ஒரு புதிய விளையாட்டு ஆரம்பிக்கப்பட்டுள்ளது. சில குழந்தைகள் தமது பணத்தை அதில் இழக்கிறார்கள். பெற்றோர்களும், குத்தாமுல் அஹ்மதிய்யா, அத்ஃபாலுல் அஹ்மதிய்யா கிளை அமைப்பும் குறிப்பாக இதனை தடுக்க வேண்டும். ஏனென்றால் ஒன்றிலிருந்து அடுத்த நிலைக்கு செல்வதற்கு கார்டு எடுப்பார்கள். செலவு செய்வார்கள். இந்த கேமில் சிறுவர்களுக்கு போதையைப் போன்று வழக்கம் ஏற்படுகிறது. இதனால் அவர்களின் நேரம் மட்டும் வீணாவதில்லை. தவறான சிந்தனை உருவாகிறது. இத்துடன் சில பெற்றோர்களுக்கும் நஷ்டம் ஏற்படுகிறது. இதிலிருந்து தப்பிக்க வேண்டும். அல்லாஹ்வின் வழியில் செலவு செய்யுங்கள் என்று கவனமூட்டியுள்ளான். இதனை சிறுவர்களிடம் கவனமூட்ட வேண்டும். குறிப்பாக வக்ஃபே ஜதீது சந்தாவின் பக்கம் கவனமூட்ட வேண்டும்.

ஹுஸூர் அவர்கள் கூறினார்கள்: இந்தியாவின் கர்நாடகா மாநிலத்தின் இன்ஸ்பெக்டர் சாஹிப் எழுதுகிறார்: ஒரு புத்தாக்க வகுப்பு நடத்தப்பட்டது. நானும் நாயிப் மால் வக்ஃபே ஜதீது இருவரும் கலந்து கொண்டோம். நாயிப் நாஸிம் மால் உள்ளூர் முஅல்லிம் வீட்டில் கூறினார். நடப்பு வருடம் கேரளாவில் கடும் வெள்ளம். எனவே வக்ஃபே ஜதீது சந்தாவின் வசூலில் பிரச்சனை ஏற்படலாம். இதனை கூறி விட்டு அவர் முஅல்லிம் சாஹிப் வீட்டிலிருந்து புறப்பட்டு அவரது குழந்தைகளுக்கு அன்பளிப்பாக நூறு நூறு ரூபாய்கள் வழங்கினார். சிறிது காலத்திற்குப் பிறகு அந்த ஜமாஅத்திற்கு சுற்றுப் பயணம் சென்றபோது முஅல்லிம் சாஹிப் உடைய குழந்தைகள் தமக்கு கிடைத்த அந்த நூறு நூறு ரூபாய் அன்பளிப்புகளை வக்ஃபே ஜதீது சந்தாவில் வழங்கி விட்டு, கேரளாவின் நிலை மழையால் பாதிக்கப்பட்டுள்ளது. எனவே எமது தரப்பிலிருந்து இந்த சந்தாவை வாங்கிங் கொள்ளுங்கள் என்று கூறினார். சிறு வயதில் அவர்களின் உள்ளத்தில் சந்தாவின் முக்கியத்துவம் அதிகம் இருந்தது.

ஆஸ்திரேலியா ஜமாஅத்தின் சத்ர் கூறுகிறார்: ஒரு கலப்பற்ற நண்பர் வக்ஃபே ஜதீது சந்தா கொடுத்து விட்டார். பாக்கிகளை வழங்குமாறு மீண்டும் ஒருமுறை குறிப்பாக அவருக்கு கவனமூட்டப்பட்டது. எனவே அவர் பெரும் தொகையை வழங்கினார். மறுநாள் மாலை அவரிடமிருந்து போன் வந்தது. உணர்ச்சிப் பெருக்குடன் கூறினார். எளியவன் வக்ஃபே ஜதீது சந்தா வழங்கினேன். அல்லாஹ் ஒரே நாளில் அதனை முழுமையாகக் கொடுத்து விட்டான். நான் மூன்று வருடமாக ஒரு போர்டிங் அவே நடத்துகிறேன். கடந்த மூன்று வருடமாக ஒருநாள் கூட இவ்வளவு கஸ்டமர் வரவில்லை. இன்று சந்தா கொடுத்த பிறகு வந்தனர் என்றார்.

ஹுஸூர் அவர்கள் கூறினார்கள்: இப்போது நான் சில பட்டியலை எடுத்து வைக்கிறேன். அல்லாஹ்வின் அருளால் வக்ஃபே ஜதீதின் 61 –வது வருடம் 31 டிசம்பர் 2018 உடன் நிறைவடைகிறது. அதில் ஜமாஅத் மக்களுக்கு 91 இலட்சத்து 34 ஆயிரம் பவுண்டு பொருள் தியாகத்தை செய்யும் நல்வாய்ப்பு கிடைத்துள்ளது. இது கடந்த வருடத்தை விட 2 இலட்சத்து 71 ஆயிரம் பவுண்டு அதிகமாகும். பாகிஸ்தான் தனது இடத்தை தக்க வைத்துள்ளது. அதுபோக முதல் 10 இடத்தைப் பெற்ற நாடுகளில், முதலிடத்தில் பிரிட்டன், இரண்டாவது இடம் ஜெர்மனி, மூன்றாவது அமெரிக்கா, நான்காவது இடம் கானா, ஐந்தாவது இடம் இந்தியா, பிறகு ஆஸ்திரேலியா, பிறகு இந்தோனேஷியா, பிறகு மத்தியக் கிழக்கு நாடு அடுத்து கானா அடுத்து மத்தியக் கிழக்கு நாட்டின் ஒரு ஜமாஅத்.

இந்தியாவின் வசூலின் அடிப்படையில் மாநில வாரியாக, கேரளா, ஜம்மு காஷ்மீர், கர்நாடகா, தெலுங்கானா, தமிழ்நாடு, ஒடிசா, மேற்கு வங்காளம், பஞ்சாப், டெல்லி, உத்திரபிரதேசம்.

வசூலின் அடிப்படையில் பத்து ஜமாஅத்துகள்: ஹைதராபாத், காதியான், பத்தபிரியம், கோழிக்கோடு, கல்கத்தா, பெங்களூர், சென்னை, கருளாயி, ரஷிநகர், டெல்லி.

அல்லாஹ் கலந்து கொண்ட அனைவருக்கும் உயிரிலும் பொருளிலும் பரக்கத்தை வழங்குவானாக. வருங்காலத்தில் உயரிய தியாகங்களைச் செய்ய வைப்பானாக.

மொழியாக்கம்: முஅல்லிம் நிலாமுத்தீன்